

# فساد و عدم فسادِ صوم کیلئے معیار

## (ایک نیا پہلو)

مولانا ڈاکٹر عبد الواحد مفتی جامعہ مدنیہ، لاہور۔

علم تشریح البدن کی جدید تحقیقات کی روشنی میں روزے کے فساد و عدم فساد کے چند منقولہ مسائل میں اشکال ہوتا ہے اور اشکال ہونے کا بنیٰ یہ ہے کہ فقہاء نے ان مسائل کی جو توجیہ کی ہے وہ موجودہ تحقیقات سے مطابقت نہیں رکھتی مثلاً

(۱) روزہ دار کے کان میں کسی مائع و سیال شی کی داخل ہونے پر فساد و عدم فساد و صوم اور اس کی توجیہ کے بارے میں تفصیل یوں ملتی ہے۔

ومن... اقطر فی اذنه افطر لقوله علیہ السلام الفطر مما دخل و لوجود معنی الفطر وهو وصول مافیہ صلاح البدن الی الجوف ولا کفارہ علیہ لا نعدامہ صورہ ولو اقطر فی اذنه الماء او دخله لا یفسد صومہ لا نعدام المعنی و الصورہ بخلاف ما اذا دخله الدهن (ہدایہ)

وبسطہ فی الکافی فقال : لان الماء یفسد بمخالطہ خلط داخل الاذن فلم یصل الی الدماغ شنی یصلح له فلا یحصل معنی الافطار فلا یفسد (فتح المقدير)

اس کا حاصل یہ ہے کہ کان میں جو تیل ڈالا جائے وہ دماغ یعنی اس کے جوف تک پہنچتا ہے۔ جبکہ موجودہ تحقیق کے مطابق کان اور دماغ کے درمیان کوئی منفذ نہیں ہوتا کہ جس کے ذریعے سے دوا دماغ تک پہنچ سکے۔

(۲) وفي التحقيق ان بين الجوفين منفذا اصليا فما وصل الى جوف الراس يصل الى جوف البطن (۱)

یعنی جوف دماغ اور جوف بطن کے درمیان منفذ اصلی ہے لیکن موجودہ تحقیق اس کے خلاف ہے۔

اشکال یہ ہے کہ فقہاء نے مسائل کی بناء جن تحقیقات پر کی تھی مشاہدہ اور

جدید طرق تحقیق سے وہ معلومات اور تحقیقات ثابت نہ رہیں اور ان کے خلاف ثابت ہوا ہے تو کیا احکام بھی ان تحقیقات کے بدلنے سے بدل جائیں گے۔  
اس تحریر کی ترتیب یوں ہوگی کہ اولاً جوف دماغ اور جوف بطن اور ان کے درمیان کسی منفذ اصلی کے بھرنے کے بارے میں بحث کی جائے گی۔ ثانیاً فساد و عدم فساد صوم کیلئے چند اصول ذکر کئے جائیں گے اور ثالثاً مختلف احکام کے بارے میں علیحدہ علیحدہ تحقیق کی جائے گی۔

**بحث اول : فساد و عدم فساد صوم کیلئے معیار۔ ایک نیا پہلو**

**جوف بطن سے کیا مراد ہے؟**

اس سے مراد معدے اور آنتوں کا جوف ہے اور اگرچہ بطن کا اطلاق اس جوف پر بھی ہوتا ہے جو سینے سے نیچے ہوتا ہے اور جس میں اعصاب نے زینہ مثلاً معدہ، آنتیں، مثانہ، رحم گردے وغیرہ قائم ہوتے ہیں یعنی وہ جوف جس کو (Abdominal Cavity) کہتے ہیں لیکن یہاں وہ مراد نہیں ہے اس پر اگرچہ کوئی تصریح تو نظر سے نہیں گزری لیکن اول معنی مراد لینے پر مندرجہ ذیل عبارات مؤید ہیں۔

(۱) اما الحقنہ والو جور فلانہ وصل الی الجوف مافیہ صلاح البدن (قاضی خان)

(۲) وهذا و ما وصل الی الجوف او الدماغ من المخارق الاصلیہ كالانف والاذن والدبر (بدائع الصنائع)

ان عبارتوں میں جوف کا جو قریبی معنی ہے وہ معدہ اور آنتوں کا جوف ہی

ہے اور صلاح بدن کا تعلق بھی اسی جوف سے ہے۔

(۳) فکانہ وقع عند ابی یوسف رحمہ اللہ ان بینہ و بین الجوف منفذاً و لهذا یخرج منه البول و وقع عند ابی حنیفہ رحمہ اللہ ان المشانہ بینہما حائل و البول یترشح منه (ہدایہ)

اگر جوف سے دوسرا معنی یعنی Abdominal Cavity مراد ہوتا تو پھر شیخین کے درمیان اختلاف کی گنجائش نہ ہوتی کیونکہ مثانہ تو بلاشک و شبہ اس میں واقع ہی ہے اور اس میں کسی شئی کا داخلہ جوف بطن ہی میں داخلہ شمار ہوتا لیکن جب اختلاف واقع ہوا ہے تو معلوم ہوا کہ جوف بطن سے فقہاء کی مراد معدہ اور آنتوں کا جوف ہے۔

(۴) اس کو امداد الفتاویٰ ص: ۱۴۶ ج: ۲ میں جوف معدہ بھی کہا گیا ہے جو کہ جوف بطن کی گویا تفسیر ہے۔

(۵) وهو مبینی علی انه هل بین المثانہ والجوف منفذ ام لا وهو لیس باختلاف فیہ علی التحقیق فقالا لا و وصول البول من المعده الی المثانہ بالترشح

جب یہ بات ثابت ہوئی کہ فقہاء کے کلام میں جوف یا جوف بطن سے مراد معدہ اور آنتوں کا جوف ہے تو اب یہ بات مزید جاننے کی ضرورت ہے کہ اس جوف بطن یا جوف معدہ کے درمیان اور مثانہ خواد وہ مرد کا ہو یا عورت کا اور رحم اور دماغ کے درمیان جدید تشریح البدن کی رو سے کوئی منفذ نہیں پایا جاتا۔ اگرچہ فقہاء ذکر کرتے ہیں کہ بعض صورتوں میں منفذ پایا جاتا ہے مثلاً جوف دماغ اور جوف بطن کے درمیان منفذ کے بارے میں بحر الرائق میں یوں ذکر ہے کہ

وفی التحقیق ان بین الجوفین منفذاً اصلیا

مثانہ اور جوف بطن کے درمیان منفذ کے بارے میں یوں ذکر ہے

(قوله ان اقترفی احلیله لا) ای لایفطر. اطلقه فشمّل الماء والدهن وهذا عندهما خلافاً لابی یوسف (رحمہ اللہ) وهو مبینی علی انه هل بین المثانہ والجوف منفذ ام لا وهو لیس باختلاف فیہ علی التحقیق فقالا لا و وصول البول من المعده الی المثانہ بالترشح (۱)

واما الاقطار فی قبل المراه فقد قال مشائخنا انه یفسد صومها بالاجماع لان لمثانتها منفذاً فیصل الی الجوف کالاقطار فی الاذن (۱)  
 فرج ورحم اور جوف معدہ کے درمیان کسی منفذ کے وجود کا ذکر اپنے پاس موجود فقہ کی کتابوں میں نہیں ملا۔

## ۲ جوف دماغ سے کیا مراد ہے؟

فقہ کی کتابوں میں تو اس کی تفصیل نہیں ملتی البتہ قدیم تشریح البدن کے مطابق کتاب المائۃ الکسیمی میں یہ تفصیل مذکور ہے۔

وبطون الدماغ ثلاثه ثنتان فی مقدمه و واحد فی مؤخره وبالبتین المقدمین یکون استثاق الدماغ التنفس واخراجہ ایاہ . وهما یعدان و ینضجان الروح النفسانی و بصیران آلہ للشم بطر فیہما المنحدرین نحو المنخرین من سفلی و بصیران مع ذلک شبیهین بالمجرى الذی یصلح ان یرج منه الفضول . والبطن المؤخر یقبل الروح النفسانی بعد ان ینضحج فی البتین المقدمین و هناك مجرى ینفذ فیہ هذا الروح من البتین المقدمین الی البطن المؤخر و شکل هذه البتون مستدیر .

.... و یوجد فی المجرى الذی فیما بین البتین المقدمین و بین البطن المؤخر جسم علی شکل الصنوبره من جوهر الغدد یملا الفضاء والخلل الذی فیما بین اقسام العرق العظیم الذی منه ینتسج اکثر الشبک المشیمیه التی فی البتین المقدمین من الدماغ

وکل واحد من المنخرین والثقیبین النافذین فی طول المنخرین الذین بہما یکون التنفس واشتتام الروایح اذا هو بلغ الراس/انتهی الی عظم سفیف الجرم وهو العظم الذی عنده ینتھی اطراف البتین المقدمین من بطون الدماغ . و فی هذا العظم ثقب مختلفه المجاری شبیهه بالا سفنجہ یتفرغ فیہا الفضول المنحدره من الدماغ وهی المخاط ....

الخ (ص: ۵۶، ۵۷)

اس عبارت کا حاصل یہ ہے کہ دماغ کے اجواف و بطون (Cavitis) تین ہیں۔ دو دماغ کے اگلے حصے میں اضافہ اور اک پچھلے حصے میں لگے دو اجواف سے دماغ سانس کو اندر اور باہر کرتا ہے اور ان ہی میں روح نفسانی بنتے ہوئی ہے۔ یہی اجواف نتھنوں کی طرف اترنے والے اپنے اطراف کے ذریعہ سے سونگھنے کا کام کرتے ہیں اور اسی کے ساتھ ساتھ فضلہ باہر نکالنے کا راستہ بھی مہیا کرتے ہیں۔ روح نفسانی کی پختگی کے بعد وہ یہاں سے ایک نالی کے ذریعے سے پچھلے جوف میں منتقل ہو جاتی ہے۔ مذکورہ نالی میں غدود کے مادہ سے بنا ہوا صنوبری شکل کا جسم ہوتا ہے۔ یہ جسم اس نالی نما رستہ کے پورے خلا کو اور اس بڑی رگ کی شاخوں کے درمیان کے خلل کو بھرتا ہے جس سے دماغ کے اگلے دو جوفوں میں موجود مشمیہ کے جال کا اکثر حصہ بنا ہوتا ہے۔ نتھنوں کے طول میں سوراخ اور اگلے دو اجواف کے اطراف کے درمیان ایک کمزور سی کٹی سوراخوں پر مشتمل ہڈی ہوتی ہے۔ ان سوراخوں میں دماغ سے اترنے والا فضلہ یعنی بلغم جمع ہوتا ہے۔

لیکن جدید معلومات اس تفصیل کی تائید نہیں کرتیں۔

Olfactory nerves serving the sense of smell, have their cells of origin in the olfactory mucosa in the nasal cavity; this olfactory region comprises the mucosa of the superior nasal concha and the opposite post of the nasal septum. The nerve fibres originate as the central or deep processes of the olfactory cells and collect into bundles which cross in various directions, forming a plexiform network in the mucosa, finally forming about 20 branches, which traverse the cribriform plate in lateral and medial groups and end in the glomeruli of the olfactory bulb. Each branch has a sheath consisting of duramater and pia-arachnoid, the former continuing into the nasal periosteum, the latter into the perineural sheaths of the nerve bundles. Tissue spaces in these sheaths connect with those in the nasal mucous membrane and with the subarachnoid space.

مندرجہ بالا انگریزی عبارت کا حاصل یہ ہے کہ ناک کے اوپری حصے پر پائی جانے والی چھلی سے بہت سی حاسہ شم کی اعصابی تاریں شروع ہوتی ہیں۔ ان کے پھر تقریباً بیس مجموعے بن جاتے ہیں جو کہ چھلنی نما ہڈی (Cribriform Plate) کے سوراخوں سے گزرتے ہیں ہر مجموعے کے اوپر (Duramater) اور

Pia-arachnaib کے نام کی تہیں ہوتی ہیں ان میں سے اول الذکر ناک کی ہڈی کے اوپر کی جھلی (Naool Periosleum) کے ساتھ متصل ہو جاتی ہے جبکہ مؤخر الذکر کا اتصال ان مجموعہ کا احاطہ کی ہوئی جھلی کے ساتھ ہوتا ہے۔

غرض قدیم تشریح کے مطابق چھلنی دار ہڈی کے سوراخوں میں سے دماغ سے اترنے والا بلغم و مخاط ناک و حلق میں آ کر گرتا ہے جبکہ جدید تشریح کے مطابق ان سوراخوں سے حس شامہ کو دماغ تک لے جانے والی اعصابی تاروں پر مشتمل بیس مجموعے گزرتے ہیں اور اس کے بعد ان سوراخوں میں مزید کوئی جگہ نہیں ہوتی کہ ان سے بلغم (اگرچہ وہ ہوتا بھی نہیں ہے) نیچے اتر سکے کیونکہ ناک اور حلق پر چڑھی ہوئی تہیں اسے کیلئے حاجب ہوتی ہیں بلکہ درحقیقت جو کچھ بلغم تیار ہوتا ہے وہ ان ہی تہوں میں تیار ہوتا ہے۔

جہاں تک کتاب المآد میں مذکور دماغ کے تین بطون کا ذکر ہے تو ان کے مقابلے میں جدید تحقیقات کی رو سے دماغ میں جو بطون و اجواف پائے جاتے ہیں وہ (Ventricles) کہلاتے ہیں۔ یہ تعداد میں کل چار ہوتے ہیں جن میں سے دو (Lateral Ventricles) کہلاتے ہیں ان دو میں سے ایک ایک دماغ کے ہر نصفے میں ہوتا ہے اس کا بڑا حصہ نصفے کے وسط میں ہوتا ہے جس سے تین شاخیں نکلتی ہیں ایک آگے کو ایک پیچھے کو اور ایک نیچے۔ ہر ایک (Lateral Ventricle) ایک منفذ کے ذریعے سے ایک اور جوف جس کو (Third Ventricle) کہتے ہیں کھلتا ہے جو پھر آگے ایک اور جوف یعنی (Fourth Ventricle) میں جا کر کھلتا ہے۔ (دیکھئے تصویر) ان بطون یعنی (Ventricles) کے چھت کی جانب باریک شریانوں کا جال سے ہوتا ہے جس کو (Choroid Plexus) کہتے ہیں۔ ان جالوں اور انکو محیط خلیاتی تہ دماغ کی جھلیوں کے مابین پائی جانے والی رطوبت (Cerebro-Spinal Fluid) کا منبع ہیں۔ اس رطوبت سے یہ تمام بطون (Ventricles) اور حزام مغز کے اندر پائی جانے والی وسطی نالی

اور اسی طرح حرام مغز کے ارد گرد جلیوں کے درمیان پائی جانے والا خلا پر رہتے ہیں۔

حوالے کے طور پر مندرجہ ذیل عبارات و نقوش ملاحظہ فرمائیں۔

## Ventricles of the Brain

The ventricles of the brain (f13.14) develop as expansions of the lumen of the embryonic neural tube from a continuous fluid-filled system in the brain. The roof of each ventricle is thin and does not contain neurons. Each ventricle does, however, have network of capillaries called a choroid plexus associated with its roof. These plexuses, together with the ependymal cells that cover them, are the sites of production of cerebrospinal fluid. The fluid fills the ventricles of the brain, the central canal of the spinal cord, and the subarachnoid space (F13.15).

If air is injected into the ventricles, they become distinguishable on an X ray. This procedure is used to detect the presence of tumors or brain damage that distort the normal outlines of the ventricles.

## Lateral Ventricles

Within each cerebral hemisphere is a lateral ventricle that has its major portion located in the parietal lobe. Extensions from this portion protrude in to the frontal lobe (anterior horn), the occipital lobe (posterior horn), and the temporal lobe (inferior horn). The lateral ventricles are separated from each other medially by a thin vertical partition called the septum pellucidum (F13.9). Each lateral ventricle communicates with the third ventricle by a small opening called the foramen of Monro (interventricular foramen).

## Third Ventricle

The third ventricle is a narrow middle chamber in the diencephalon. The right and left masses of the thalamus form

most of its lateral walls. The massa intermedia (intermediate mass) passes through the ventricle. The third ventricle opens into the fourth ventricle by means of the cerebral aqueduct (aqueduct of Sylvius) of the mesencephalon.

## Fourth Ventricle

The fourth ventricle is a pyramidal cavity located in the hindbrain just ventral to the cerebellum. There are two openings in the lateral walls of the fourth ventricle called the foramina of Luschka (F13.15). In the roof is a single opening, the foramen of Magendie. The ventricles communicate through these three openings with a space surrounding the brain and spinal cord (subarachnoid space). The fourth ventricle is continuous with the narrow central canal that extends the length of the spinal cord.



## بحث ثانی | فساد و عدم فساد صوم کیلئے چند اصول و ضابطے۔

(۱) شریعت کا مدار ان امور پر نہیں ہوتا جن کو معلوم کرنے کیلئے بہت کچھ تحقیقات و تدقیقات کی احتیاج ہو خصوصاً تشریحی طبی تحقیقات کہ جن کیلئے عام طور پر انسان کے مردہ جسم کی چیمبر پھاڑ کرنی پڑتی ہے جو کہ خود ایک منظور شرعی ہے۔ نماز روزے کیلئے شریعت نے اوقات اور مہینے معلوم کرنے کیلئے علم فلکیات کی تحقیقات و تدقیقات کا مکلف نہیں کیا بلکہ یہ کہہ کر کہ ہم تو امی امت ہیں روزوں کیلئے چاند کی رویت کو مدار بنایا اور نمازوں کیلئے سورج کے طلوع و غروب اور اشیاء کے سایہ کو مدار بنایا اور یہ ایسے امور ہیں کہ ہر زمانہ اور ہر معاشرہ و مقام کے لوگوں کی ان تک باسانی رسائی ہو سکتی ہے۔

اسی طرح روزے کے فساد و عدم فساد کے بارے میں طرز شریعت کا تقاضا یہ ہے کہ ایسا معیار ہر چاہیئے جو تشریحی طبی تحقیقات و تدقیقات کا محتاج نہ ہو۔ نیز اگر ایسا نہ ہو تو اس میں یہ اندیشہ ہے کہ اگر کسی زمانہ میں پھلی تحقیقات باطل ہو جائیں جیسا کہ اس دور میں ہوا ہے تو پھر ان پر مبنی احکام بھی بدلیں گے اور اس سے بڑا حرف آتا ہے۔

(۲) حدیث پر نظر کرنے سے ہمیں وہ سادہ سا معیار مل جاتا ہے جس پر ہم فساد و عدم فساد صوم کے احکام کی بنا کر سکتے ہیں بلکہ فقہاء کے نزدیک بھی اصل معیار یہی ہے جیسا کہ کتب فقہ سے واضح ہے وہ حدیث یہ ہے۔

انما الافطار مادخل و لیس مخرج (روزہ اس چیز سے ٹوٹتا ہے جو جسم میں داخل ہو اس چیز سے نہیں جو جسم سے باہر آئے اور اس عموم سے جن صورتوں کی تخصیص کی گئی ہے شریعت نے ان کو بھی خود ہی بیان کر دیا ہے۔

(الف) روی ابو یعلیٰ الموصلی فی مسندہ حدثنا احمد بن منیع حدثنا

مروان بن معاویہ عن رزین البکری قال حدثنا مولانا یقال لها سلمیٰ من

بکریں وائل انها سمعت عائشہ تقول دخل على رسول الله صلى الله عليه وسلم فقال يا عائشه هل من كسرہ فاتيته بقرص فوضعه على فيه فقال يا عائشه هل دخل بطنى منه شئ كذلك قبله الصائمنا الا افطار مادخل وليس مما خرج. ولجهاله المولاه لم يثبتہ بعض اهل الحديث ولا شك فى ثبوته موقوفا على جماعه فى البخارى تعليقا وقال ابن عباس وعكرمه الفطر مادخل وليس مما خرج

واسندہ ابن ابى شيبه فقال حدثنا وكيع عن الا عمش عن ابى ظبيان عن ابن عباس رضى الله عنهما قال الفطر مادخل وليس مما خرج. واسندہ عبدالرزاق الى ابن عباس رضى الله عنهما وقال انما الوضوء مما خرج وليس مما دخل والفطر فى الصوم مما دخل وليس مما خرج وروى ايضا من قول على قاله البيهقى وعلى كل حال يكون مخصوصا بحديث الاستقاء يعنى من ذرعه القنى وهو صائم فليس عليه قضاء ومن استقاء عمدا فليقض

(ب) حدیث میں ہے

"ان رسول اللہ کان یکتحل وهو صائم" اور ظاہر ہے کہ سرمہ کا اثر حلق تک جا پہنچتا ہے لیکن یہ مفطر نہیں جس کی وجہ یہ ہے کہ یہ من قبیل المسام ہے۔ اسی طرح روزہ دار کو غسل کرنے اور جسم پر تیل کی مالش کرنے کی اجازت ہے اس سے معلوم ہوا کہ مسام کے ذریعے سے جو چیز جسم میں داخل ہو وہ مفطر صوم نہیں ہوتی لہذا یہ بھی مذکورہ عموم سے مخصوص ہوا۔

تخصیص کی رعایت کے بعد اب مفطر صوم کسی شئی کا وہ داخلہ ہو جو مخرق محتادہ وغیر محتادہ سے معروف و معهود اجواف میں ہو۔ حاصل یہ ہے کہ فساد و عدم فساد صوم کیلئے جو سادہ سامعیار ہمیں ملتا ہے وہ یہ ہے کہ مخرق سے، اگر کوئی شئی جسم کے کسی جوف کے اندر داخل ہو تو وہ مفطر صوم ہے الا یہ کہ ضرورت کسی موقع پر عدم فطر کی مقتضی ہو جیسا کہ ہم آئندہ ذکر کریں گے۔

حدیث و آثار صحابہ رضی اللہ عنہم سے ثابت ہونے والا یہ معیار شریعت

کے منشا و اصول کے عین مطابق ہے اور اس کیلئے ہمیں طبی تحقیقات کی پیچیدگیوں میں الجھنا نہیں پڑتا۔ البتہ اگر طبی تحقیقات و تدقیقات اس کے موافق ہوں تو یہ بات مزید اطمینان کا باعث ہوگی۔

(نوٹ) یہاں ہم یہ واضح کر دینا ضروری سمجھتے ہیں کہ اگر فقہاء نے دلائل ذکر نہ کیے جہتے تو ہم جیسے مقلدین کیلئے تو لب کشائی کی گنجائش ہی نہ تھی لیکن جب خود انہوں نے ازراہ مہربانی دلائل ذکر کئے اور یہاں تک کہ ایک موقع پر صاحب ہدایہ نے یہ کہا کہ "هذا ليس من باب الفقه" اور صاحب فتح القدير نے لکھا کہ "يفيد انه لا خلاف لو اتفقوا على تشریح هذا العضو" تو انہی کی جانب سے ہمیں یہ گنجائش دی گئی کہ اگر تشریح کی تحقیقات فی الواقع کچھ اور ثابت ہوں تو احکام میں ان کے مطابق ترمیم کر دی جائے گا ہوا المفهوم من اصول الافتاء)

اس موقع پر ہم ایک ممکنہ اعتراض کا جواب بھی دیتے ہیں  
اعتراض فقہاء کی عبارتوں سے معلوم ہوتا ہے کہ اصل مفطر تو کسی شے کا جو ف  
معدہ میں داخل ہونا ہے۔

I قال في البحر والتحقيق ان بين جوف الراس وجوف البطن منفذا  
اصليا فما وصل الى جوف الراس وصل الى جوف البطن.

II اما الحقنه والوجور فلانه وصل الى الجوف مافيه صلاح البدن وفي  
القطور والسعوط لانه وصل الى الراس مافيه صلاح البدن (قاضی خان)

III يفيد انه لا خلاف لو اتفقوا على تشریح هذا العضو فان قول ابی  
يوسف (رحمه الله) بالافساد انما هو بناء على قيام المنفذ بين المثانه  
والجوف فيصل الى الجوف ما يقطر فيها وقوله بعدمه بناء على عدمه  
والبول يترشح من الجوف الى المثانه. فيجتمع فيها (فتح القدير)

لہذا اس مفطر کو سامنے رکھتے ہوئے یہ کیوں نہیں کہتے کہ جن اعضاء مثلاً مثانہ  
و رحم اور جوف بطن کے درمیان منفذ نہیں ہے چونکہ ان اعضاء کے واسطے سے  
کوئی شے جوف بطن تک نہیں پہنچتی لہذا ان اعضاء میں کسی شے کے داخل ہونے

سے روزہ فاسد نہیں ہوگا جیسا کہ امام ابوحنیفہ رحمہ اللہ مثانہ میں کسی شئی کے داخل ہونے کے بارے میں عدم فساد کا حکم لگاتے ہیں۔ اسی طرح چونکہ کان سے جوف دماغ تک کچھ نہیں پہنچتا لہذا جوف بطن میں داخل ہونے کا بھی کوئی امکان نہیں ہوتا اور ایسے ہی معدہ میں بھی۔ لہذا مفسد صوم بس یہ رہ گیا کہ کوئی شئی جوف معدہ میں حلق یا دبر کے ذریعے سے داخل ہو یا جانفہ کے ذریعے سے اور بس اور بلاشبہ اس میں روزے دار کیلئے بڑی آسانی ہے جو کہ شریعت کا منشاء بھی ہے۔

پھر ایک حدیث سے بھی اس کی تائید ہوتی ہے۔ وہ حدیث یہ ہے۔  
(عن عائشہ رضی اللہ عنہا) قد دخل علی رسول اللہ صلی اللہ علیہ وسلم فقال یا عائشہ هل من کسرہ فاتیتہ بقرص فوضعه علی فیہ فقال یا عائشہ هل دخل بطنی منہ شئی کذلک قبلہ الصائم انما الافطار مما دخل ولیس مما خرج

اس حدیث سے معلوم ہوا کہ اصل مفسد صوم جوف بطن میں کسی شئی کا داخل ہونا ہے۔

جواب (I) خود اسی حدیث میں اور دیگر روایات میں جو ہم پہلے ذکر کر

چکے ہیں قانون قاعدے میں ابہام ہے کیونکہ یہ واضح نہیں ہے کہ الفطر مادخل میں مدخول فیہ سے کیا مراد ہے۔ آیا صرف جوف معدہ ہے جیسا کہ عام طور پر فقہی عبارات سے مفہوم ہوتا ہے یا جسم کے تمام اجواف ہیں مثلاً جوف معدہ جوف مثانہ جوف قبلہ و رحم جوف مجری النفس وغیرہ کہ جن کیلئے ظاہر جسم پر مخرق ہیں۔ اگرچہ حضرت عائشہ رضی اللہ عنہا کی مذکورہ بالا حدیث کا اول حصہ پہلے معنی پر کسی درجے میں قرینہ بن سکتا ہے لیکن دیگر قرآن اور خود احتیاط کا پہلو دوسرے معنی کو مقتضی نہیں مثلاً

(۱) حضرت عائشہؓ کی حدیث کے اول حصے کا یہ جواب ہو سکتا ہے کہ ایک جوف کا ذکر اور دیگر اجواف کا عدم ذکر ان کے ذکر عدم کو مستلزم نہیں ہے۔

(۲) حضرت عبد اللہ بن عباس رضی اللہ عنہما کا قول ہے  
انما الوضوء مما خرج وليس مما دخل والفطر فی الصوم مما دخل وليس  
مما خرج.

اس تقابیل کا تقاضا یہ ہے کہ مدخل و مخرج دونوں میں یکساں ہوں اور وضو میں مخرج  
تنہا جوف معدہ نہیں ہے بلکہ مثلاً نہ بھی ہے اور فرج داخل اور رحم بھی ہے وغیرہ۔  
(۳) ممکن ہے کہ فقہی توجیہات بعد کے فقہاء کی ہوں اور مجتہدین نے مسائل کی  
بناء صرف تشریحی تحقیقات پر نہیں بلکہ اور امور پر کی ہو۔  
(۴) امام ابو یوسف رحمہ اللہ کے بارے میں یہ بھی ملتا ہے۔

ويعضهم جعل المشانہ نفسہا جوفاً عند ابی یوسف رحمہ اللہ  
اس سے معلوم ہوا کہ بعض فقہاء کے نزدیک مثلاً نہ بھی ایسے ہی اصلہ جوف ہے جیسا  
کہ جوف معدہ۔ اسی عبارت سے نمبر ۳ کی تائید بھی ہوتی ہے۔  
حاصل یہ ہے کہ صرف جوف معدہ میں کسی شے کا داخل ہونا مفطر صوم نہیں ہے بلکہ  
کسی بھی جوف میں داخلہ واستقرار مفطر صوم ہے۔

### بحث ثالث۔ علیحدہ علیحدہ اعضاء کے احکام۔

(۱) آنکھ کے بارے میں | آنکھ اور ناک کے درمیان ایک باریک سانسفد  
ہوتا ہے جس کو Naso-Lacrimal Duct کہتے ہیں۔ اس کی وجہ سے جب  
ہم آنکھ میں دوا کے قطرے ٹپکائیں تو وہ اس باریک سی نالی سے گزرتی ہوئی حلق  
میں آجاتی ہے اور دوا کا مزہ محسوس ہوتا ہے۔ اس سے خیال ہوتا ہے کہ جب دوا حلق  
تک پہنچتی ہے تو اس کے بعد لامحالہ معدہ تک بھی پہنچتی ہوگی لہذا روزہ ٹوٹ جانا  
چاہیے۔ اس کا جواب یہ ہے۔

(۱) شریعت نے اس کو قاعدہ "انما الفطر مما دخل وليس مما خرج" سے  
مستثنیٰ کیا ہے کیونکہ حدیث میں آتا ہے کہ ان رسول اللہ ﷺ کان یکتحل

وہوصائم اور ظاہر ہے کہ سرمہ کا اثر بھی حلقِ ممسوس ہوتا ہے کہ تھوک و بلغم میں سرمہ کی سیاہی نظر آتی ہے۔

(۲) مذکورہ بالا منفذ اتنا باریک ہوتا ہے کہ عام نظر سے اس کا ادراک بھی نہیں ہو سکتا لہذا یہ مثل مسام کے ہے اور مسام سے گزرنے والی چیز مفطر صوم نہیں ہوتی۔ علامہ زیلیعی رحمہ اللہ فرماتے ہیں

ولئن كان عينه فهو من قبيل المسام فلا يفطره.

(نوٹ) بعض اوقات اس باریک سی نالی میں ایک نلکی داخل کر کے پانی گزارا جاتا ہے تاکہ صفائی ہو جائے اس صورت میں چونکہ وہ نالی کی اب مسام کی حیثیت باقی نہیں رہتی لہذا اب جو پانی حلق میں جا کر معدہ میں جائے گا تو مفطر صوم ہوگا۔

کان کے بارے میں | کان کے تین حصے ہوتے ہیں بیرونی، وسطی اور اندرونی۔ بیرونی اور وسطی کے درمیان ایک پردہ ہوتا ہے اور اسی طرح وسطی اور اندرونی کے درمیان بھی۔ باہر کے پردے سے کوئی تیل وغیرہ دماغ تک پہنچ جائے ایسا نہیں ہوتا کیونکہ کان اور جوفِ راس کے درمیان کوئی منفذ نہیں ہوتا۔ وسطی حصے اور حلق کے درمیان ایک نالی نما منفذ یعنی Eustchian tube ہوتی ہے جو عام حالتوں میں تو کھلی ہوتی ہے لیکن کان کے بیرونی پردے کے پھٹنے کی صورت میں بند ہو جاتی ہے اور اس سے بالفرض اگر کچھ دوا نفوذ بھی کرے گی تو وہ مسام میں سے نفوذ کرنے کے مثل ہوگی۔

لہذا کان میں ڈالا گیا کوئی تیل وغیرہ نہ تو جوفِ راس میں داخل ہوتا ہے اور نہ ہی اس کے واسطے سے جوفِ بطن میں جیسا کہ پہلے تفصیل گزر چکی ہے۔ اس طرح فقہاء کی اپنی تعلیل کے مطابق تو روزہ نہیں ٹوٹنا چاہیے۔

ہم نے جو معیار ذکر کیا ہے اس کا تقاضا ہے کہ کان میں کسی بھی شے کے داخل ہونے سے روزہ ٹوٹ جانا چاہیے خواہ وہ تیل ہو یا پانی ہو اور خواہ پانی خود بخود

داخل ہوا ہو یا عمداً داخل کیا گیا ہو اور خواہ وہ جامد کی ایسی شکل --- ہو کہ جس کو جوف کان میں استقرار بھی حاصل ہوتا ہے مثلاً سفوف وغیرہ۔

یہاں یہ سوال پیدا ہو سکتا ہے کہ حضرت عائشہؓ کی حدیث میں بطن کا لفظ ہے جو سینے کے نیچے کے نرم حصے (Abomen) پر بھی بولا جاتا ہے لہذا ہم محض ان اجواف میں کسی شی کے داخلہ اور استقرار کو کیوں نہ مفطر ٹھہرائیں جو بطن میں واقع ہیں؟

اس کا جواب یہ ہے کہ بطن میں موجود اجواف کے علاوہ باقی بدن میں صرف دو جوف رہ جاتے ہیں یعنی مجری النفس (Respiratory tact) اور کان کے اجواف۔ حدیث میں موجود لفظ بطن میں احتمال ہے کہ اس سے مراد جوف معدہ ہو جیسا کہ سبق سے معلوم ہوتا ہے۔ اس احتمال کے ہوتے ہوئے پھر پیٹ و بطن کے دیگر اجواف اور کان کے جوف کے درمیان کچھ فرق نہیں رہتا۔ نیز احتیاط بھی اسی کی مقتضی ہے کہ ان کے مابین فرق نہ کیا جائے کیونکہ ائمہ حنفیہ کان میں تیل پڑنے پر روزے کے فساد کے بالاتفاق قائل ہیں۔

ہمارے نزدیک کان میں تیل ڈالنے یا پانی ڈالنے سے روزہ کے فاسد ہونے میں کوئی اختلاف نہیں ہے کیونکہ علت دونوں میں یکساں ہے البتہ خود بخود پانی داخل ہونے سے روزہ نہیں ٹوٹے گا۔ پانی کے بارے میں قاضی خان بھی تفصیل کے قائل ہیں اگرچہ علت میں فرق ہے۔

قال (القاضی خان) اذا خاض الماء فدخل اذنه لا يفسد صومه وان صب الماء فيها اختلفوا فيها والصحيح الفساد لانه موصل الى الجوف بفعله فلا يعتبر فيه صلاح البدن كما لو ادخل خشبه وغيبها الى آخر كلامه وبه تندفع الاشكالات ويظهر ان الاصح في الماء التفصيل الذي اختاره القاضی رحمه الله (فتح القدير)

کان میں خود بخود پانی کے داخل ہونے کی صورت میں عدم فساد کی یہ توجیہ ہو سکتی ہے کہ ایسا ہونا آدمی کے اختیار سے باہر ہوتا ہے اور روزے میں نہانے کی

ضرورت ہو سکتی ہے فرض بھی اور سنت بھی۔ تبرید کیلئے بھی اباحت تو ہے۔ پس غیر اختیاری ہونے کے باعث فساد کا حکم نہیں لگائیں گے جیسا کہ مکھی اگر خود بخود روزہ دار کے پیٹ میں چلی جائے تو استسماً اس کا روزہ نہیں ٹوٹتا کیونکہ اس سے بچنا ممکن نہیں ہے۔

جامد چیزوں کو کان میں داخل کرنے کی صورت میں حکم یہ ہوگا کہ اگر وہ کان میں جا کر چھپ جائیں اور باہر سے نظر نہ آئیں اور خود بخود باہر بھی نہ نکلیں تو روزہ ٹوٹ جائے گا۔ البتہ اگر کوئی چھوٹا کنکر یا اس جیسی کوئی شی داخل ہونے کے بعد خود بخود یعنی آلات و اوزار کی مدد کے بغیر باہر نکل آئے تو عدم استقرار کے باعث فساد صوم کا حکم نہ لگائیں گے۔

مثانہ کے بارے میں گردوں تک جو خون جاتا ہے اس میں سے پیشاب چھن کر دائیں بائیں کی نالیوں (Ureters) کے ذریعے مثانہ میں جمع ہوتا ہے اور وہاں سے بوقت ضرورت خارج ہوتا ہے مثانہ اور جوف معدہ کے درمیان قطعی طور پر کوئی منفذ نہیں ہوتا اس میں قدیم خیال کے برعکس مرد اور عورت کے درمیان کوئی فرق نہیں ہوتا۔

لہذا ہمارے پیش کردہ معیار کے مطابق کسی دوا وغیرہ کے مثانہ میں خواہ وہ مرد کا ہو یا عورت کا داخل ہونے سے روزہ ٹوٹ جائے گا۔ یہی قول امام ابو یوسف رحمہ اللہ کا بھی ہے۔ البتہ توافقت علت نہیں جو مضر نہیں۔ مزید براں بعض حضرات کا یہ قول بھی موجود ہے کہ "و بعضہم جعل المثانۃ نفساً جوفا عند ابی یوسف رحمہ اللہ

قصبة الذکر (Pens) کے بارے میں مرد میں مثانہ سے لے کر پیشاب کی نالی کے سوراخ تک ایک لمبی سی نالی (Urethra) ہوتی ہے جس کا کچھ حصہ قصبة الذکر میں ہوتا ہے یعنی (Penile Urethra) اور کچھ حصہ پیٹ کے اندر ہوتا ہے یعنی Prostatic & Membranous Urethra عورت میں یہ نالی نسبتاً چھوٹی



ہوتی ہے اور جتنی بھی ہوتی ہے یعنی ۳ سم وہ سب پیٹ میں پوشیدہ ہوتی ہے۔  
 (نوٹ:) یہ بات معلوم رہے کہ عورت میں فرج خارج کے اندر جیسے فرج داخل کا  
 سوراخ ہوتا ہے اسی طرح اس کے ذرا اوپر پیشاب کی نالی کا علیحدہ سوراخ ہوتا ہے۔  
 پیشاب کی نالی بھی چونکہ ایک مستقل جوف ہے لہذا وہ خواہ مرد کی ہو یا  
 عورت کی اس میں کچھ داخل ہو کر چھپ جانے سے روزہ ٹوٹ جائے گا۔ اس کی  
 تائید اس تصریح سے بھی ہوتی ہے۔

وما نقل عن خزانه الاكمل فيما اذا حشا ذكره بقطنه فغيبها انه يفسد  
 كاحتشائها مما يقضى ببطلان حكاية الاتفاق على عدم الفساد في الاقطار  
 ما دام في قصبه الذكر ولا شك في ذلك (فتح القدير)  
 خزانه الاكمل کی اس جزئی کے علاوہ صاحبین یا کم از کم امام ابو یوسف رحمہ اللہ کا یہی  
 قول ہے اور اقطار فی الاحلیل سے روزہ ٹوٹ جاتا ہے اور امام ابو حنیفہ رحمہ اللہ سے  
 بھی اس کے موافق ایک روایت موجود ہے۔ بدائع میں علامہ کاسانی رحمہ اللہ تحریر  
 فرماتے ہیں

"واما الاقطار في الاحليل فلا يفسد في قول ابي حنيفة وعندهما يفسد  
 ... وروى الحسن عن ابي حنيفة مثل قولهما وعلى هذه الرواية اعتمد  
 استاذي رحمه الله . وذكر القاضي في شرحه مختصر الطحاوي وقول  
 محمد مع ابي حنيفة (ص: ۹۳ ج: ۲)

بعد کے فقہاء نے ان اقوال کی جو بھی توجیہ و تعلیل کی ہو ہمارے لئے اتنا  
 کافی ہے کہ ہمیں ہمارا مطلوبہ حکم ائمہ احناف ہی سے حاصل ہے کہ اقطار فی الاحلیل  
 مفسد صوم ہے اور ایسا مطلقاً ہے مثلاً نے میں داخل ہونے کی قید کے ساتھ مقید نہیں  
 ہے البتہ ابن عابدین رحمہ اللہ کا یہ کہنا

" وافاد انه لويقى في قصبه الذكر لا يفسد اتفاقاً ولا شك في ذلك وبه  
 بطل ما نقل عن خزانه الاكمل لوحشا ذكره بقطنه فغيبها انه يفسد لان  
 العله من الجانبين الوصول الى الجوف وعدمه بناء على وجود المنفذ  
 وعدمه لكن هذا يقتضى عدم الفساد في حشو الدبر وفرجها الداخل ولا  
 مخلص الا باثبات ان المدخل فيهما تجذبه الطبيعه فلا يعود الامع الخارج

المعتاد وتمامه فى الفتح. قلت الاقرب التخلص بان الدبر والفرج الداخلى من الجوف اذا لاجاز بينهما وبينهما فى حكمه والقم والانف وان لم يكن بينهما وبين الجوف اجزا الا ان الشارع اعتبرهما فى الصوم من الخارج وهذا بخلاف قصبه الذكر فان المثانه لا منفذ بها على قولهما وعلى قول ابى يوسف وان كان لها منفذ الى الجوف الا ان المنفذ الآخر المتصل بالقصبه منطبق لا يفتح الا عند خروج البول فلم يعط للقصبه حكم الجوف (ص : ۱۰۹ ج : ۲ رد المحتار)

تو اگرچہ تشریح البدن کے اعتبار سے تو انکا یہ کہنا صحیح ہے کہ

"الا ان المنفذ الآخر المتصل بالقصبه منطبق لا يفتح الا عند فروج البول"

لیکن جو مسئلہ انہوں نے ذکر کیا ہے وہ ائمہ کے قول سے مطابقت نہیں رکھتا کیونکہ اس صورت میں اقطار فی الاحلیل میں اختلاف کا ذکر ہی بے معنی ہو کر رہ جاتا ہے بلکہ اختلاف صرف اسی صورت میں رہ جاتا ہے کہ شئی مثانہ میں داخل ہو اور اس کا علم بھی ہو جائے کہ وہ مثانہ میں داخل ہو گئی ہے اور ظاہر ہے کہ یہ بھی ہر اقطار میں متغیر بلکہ ابن عابدین رحمہ اللہ کے مطابق احلیل کے راستے مثانہ میں کوئی شئی داخل ہی نہیں ہو سکتی

الا ان المنفذ الآخر المتصل بالقصبه منطبق لا يفتح الا عند خروج البول "

اس صورت میں ابو یوسف رحمہ اللہ کے نزدیک اقطار فی الاحلیل کے ذکر کا بے فائدہ ہونا ظاہر ہے۔ واللہ اعلم باطل فالملزوم مثلاً۔ لہذا امام ابو یوسف رحمہ اللہ کے نزدیک مطلقاً اقطار فی الاحلیل کو مفسد صوم سمجھنا ناگزیر ہے۔

۵- فرج داخل اور رحم کے بارے میں | اگرچہ اپنے پاس موجود فقہ کی کتابوں

میں یہ تصریح تو ہمیں ملی کہ فرج داخل اور رحم اور جوف معدہ کے درمیان منفذ ہے لیکن فرج داخل اور رحم میں سے کسی شئی کے داخل و مستقر ہونے سے فساد صوم کا قول ضرور ملتا ہے۔

وكذا ( ای لم یفسد صومه) لو ادخل اصبعه فى استه او ادخلت المراه فى فرجها هو المختار الا اذا كانت الاصبع مبتله بالماء او الدهن فحينئذ

يفسد لوصول الماء اولدھن وقيل ان المراه اذاحشت الفرج الداخل فسد  
صومها (البحر الرائق)

"خود روزہ کی حالت میں (رحم میں) یہ چھلا چڑھانا مفسد صوم ہے" (امداد الفتاویٰ)  
جدید تحقیقات کی رو سے اگرچہ ان کے اور جوف معدہ کے درمیان کوئی منفذ  
نہیں ہوتا لیکن چونکہ یہ بھی ایک جوف ہے لہذا اس میں کسی شے کے دخول  
واستقرار سے روزہ ٹوٹ جائے گا۔

۶- آمہ وجائفہ کے بارے میں جائفہ کا وہ زخم جو معدہ یا آنت میں کھلتا ہو اس  
میں دوا ڈالی جائے اور وہ جوف معدہ تک پہنچ جائے تو اس سے روزہ کے ٹوٹنے میں  
کوئی اشکال نہیں ہے۔

آمہ سر کے اس زخم کو کہتے ہیں جو ہڈی کو توڑ کر دماغ کے گرد جھلیوں  
(Meninges) تک پہنچ جائے۔ یہ جھلیاں دماغ کا ہر طرف سے احاطہ کئے ہوئے  
ہوتی ہیں اور نیچے حرام مغز پر محیط جھلیوں کے ساتھ متصل ہوتی ہیں جوف دماغ کی  
تحقیق ہم پہلے کر چکے ہیں۔

موجودہ دور میں کھوپڑی کے اندر دماغ کی جگہ کو کھوپڑی کا جوف  
(Cranial cavity) کہتے ہیں لیکن چونکہ یہ دماغ سے پر ہوتی ہے اور اس کو  
جوف سمجھنا یا کھنا محض ایک طبی اصطلاح ہے لہذا احکام شرعیہ میں اس کا اعتبار  
نہیں کیا جاسکتا۔

نتیجہ یہ ہوا کہ آمہ میں دوا لگانے سے چونکہ دوا کسی معدوم و معروف جوف میں  
داخل نہیں ہوتی لہذا اس سے روزہ نہیں ٹوٹے گا۔ صاحبین رحمہما اللہ بھی حکم یہی  
لگاتے ہیں اگرچہ انکے قول کی جو توجیہ کی گئی ہے وہ مختلف ہے یعنی

لعدم التيقن بالوصول لانضمام المنفذ مره واتساعه اخرى.

اسی طرح اگر زخم کی وجہ سے پیٹ کی کھال کٹ جائے لیکن زخم معدہ یا  
آنت تک نہ اترا ہو اور پھر اس زخم میں دوا لگائی ہو تو روزہ نہیں ٹوٹے گا کیونکہ دوا

کسی معبود و معروف جوف میں داخل نہیں ہوتی ہے اگرچہ موجودہ دور میں علم تشریح والے اس کو بھی جوف پیٹ یعنی (Abdominal cavity) کہتے ہیں۔ یہ اصطلاحی جوف بھی معدہ اور آنتوں وغیرہ سے بھرا ہوا ہوتا ہے۔

۷۔ مجری النفس (سانس کی نالی) کے بارے میں مجری نفس سینے میں داخل ہو کر مرحلہ وار کئی شاخوں میں تقسیم ہوتی ہے۔ یہ خود ایک مستقل جوف ہے۔ اس کے برعکس مری (کھانے کی نالی) سینے میں سے گزر کر پیٹ میں داخل ہو کر معدہ میں کھلتی ہے مجری نفس کا مری یا جوف معدہ کے ساتھ کچھ اتصال نہیں ہوتا۔  
مجری نفس میں کسی شے کو داخل کرنے سے فساد صوم کا قول فقہاء کرتے ہیں۔

ومفاده انه لو ادخل حلقه الدخان افطر ای دخان کان ولو عودا او عنبر الو  
ذاکرا لامکان التحرز عنه (ردالمحتار)

ای ہای صورہ کان الادخال حتی لو تبخر ببخور فاواه الی نفسہ واشتمہ  
ذاکرا لصومہ افطر لا مکان التحرز عنه وهذا مما یغفل عنه کثیر من  
الناس ولا تتوهم انه کشم الورد ومائہ والمسک لوضوح الفرق بین ہوا  
تطیب بربیع المسک وشبہہ و بین جوہر دخان وصل الی جوفہ بفعلہ امداد  
ویہ علم حکم شرب الدخان و نظمہ الشر نبلا الی فی شرحہ علی الوہبانیہ  
بقولہ ویمنع من بیع الدخان وشربہ وشاربہ فی الصوم لا شک  
یفطر (ردالمحتار)

اور ظاہر ہے کہ دھواں یا دھونی یا بھاپ عام طور سے پیٹ میں نہیں داخل  
کی جاتی بلکہ مجری نفس کے ذریعے پھیپھڑوں میں داخل کی جاتی ہے اور قاعدہ ہے کہ  
سانس لینے کے دوران کھانے کی نالی بند ہوتی ہے اور جس وقت کچھ چیز نگل رہے  
ہوں تو سانس کی نالی کا مدخل بند ہو جاتا ہے۔ یہ مسئلہ بھی ہمارے ذکر  
کئے جئے معیار کی تائید کرتا ہے۔

یہ جو قاعدہ ابھی ہم نے ذکر کیا اس کیلئے حوالہ ملاحظہ ہو۔

## Upper Oesophageal Sphincter

The upper end of the oesophagus () is normally shut off from the pharynx, and there is resistance to the passage of a gastrocope. \_\_\_Normally this sphincter opens 0.2-0.3 Seconds after beginning of a swallow, remain open for 0.5-1.0 seconds, and then closes. (Applied Physiology by Samson Wright).

۸- دبر (Anus) دبر کے اندر کوئی چیز داخل ہونے کے بارے میں بظاہر متعارض احکام ملتے ہیں۔

(الف) ادخل اصبره مبلولہ بماء اود من فی دبره اواستجی فوصل الماء الی داخل دبره (یفسد الصوم)۔۔۔  
والحد الفاصل الذی یتعلق بالوصول الیہ الفساد قدر المعقنه وقلما یكون ذلک۔

(ب) ادخل قطنہ او خرقة او خبثا وجرما فی دبره وغیبا (یفسد الصوم) لانه تم الدخول (مراقی الظلح)  
بظاہر متعارض کی وجہ یہ ہے کہ پہلے مسئلے میں قدر معقنه کی قید لگائی گئی ہے جبکہ دوسرے مسئلے میں ایسا نہیں ہے۔ مزید بریں جب قدر معقنه کو شارع کی جانب سے فم کی طرح خارج کا حکم حاصل نہیں ہے اور وہ جوف کے ساتھ متصل و متعلق بھی ہے تو اس مقدار کی تخصیص کی کوئی وجہ نہیں بنتی  
البتہ ان مسائل کی یہ توجیہ کی جاسکتی ہے کہ روزہ میں بھی پانی سے استنجا کرنے کا شرعی حکم موجود ہے اور دبر میں استنجا کا کچھ پانی داخل ہونے سے کلی احتراز متعذر ہے کبھی اجابت کے بعد دبر کے سوراخ کے زیادہ کشادہ ہونے کی بنا پر بھی پانی داخل ہو جاتا ہے۔ اس مجبوری و ضرورت کیلئے حد فاصل قدر معقنه کو قرار دیا جاسکتا ہے۔ اسی ضرورت کے تحت اگر بواسیری سے لٹک گئے ہوں اور استنجا کے بعد خشک کئے بغیر اوپر چڑھایا گیا ہو تو روزہ نہیں ٹوٹے گا۔

خاتمہ | اس ضرورت کے علاوہ اور صورتوں میں یعنی دوا یا تیل لگانے یا دبر کے اندر نلی کے ذریعے سے بواسیری یا کوئی اور مہم لگانے یا کوئی، پتھر، لکڑی

کا ٹکڑا داخل کرنے سے روزہ ٹوٹ جائے گا۔

- اس عرضداشت میں ہماری یہ خواہش رہی ہے کہ جہاں تک ہو سکے منقولہ احکام کو برقرار رکھتے ہوئے کوئی توجیہ کی جائے اور الحمد للہ سوائے ایک آدھ موقع کے ہمیں کچھ عدول کرنے کی ضرورت پیش نہیں آئی۔ اللہ تعالیٰ ہمیں ہمارے نفس کی ظاہری و مخفی شرارتوں سے محفوظ رکھیں۔ آمین۔
-